

زمانہ خلافت سوم

(۱) سنگساری کا غلط حکم | روضۃ الاحباب اور حبیب السیر میں مرقوم ہے کہ ۲۹ھ میں قبیلہ حبیبہ کی ایک عورت کو حضرت عثمانؓ کے پاس لاکر کہا گیا کہ وہ چھ ماہ میں بچہ جنی ہے۔ حضرت عثمان نے فوراً اسکو سنگسار کرنے کا حکم دے دیا۔ جب حضرت علیؓ کو اس واقعہ کی اطلاع ملی تو آپ نے دارالشرع تشریف لاکر فرمایا کہ عثمان تم کو اس حکم کے جاری کرنے میں تاخیر کرنا چاہیے تھا۔ کیا تم نے قرآن میں نہیں پڑھا کہ خدا فرماتا ہے ”وَحَلَّاهُ وَفِصَالُهُ تَلْثُونَ شَهْرًا“ یعنی اسکا حمل اور دودھ پلانے کی مدت تیس ماہ ہے اور دودھ پلانے کی مدت کے لئے خدا فرماتا ہے ”وَلَوْلَا اِلْتِزَامُ فِطْرَتِنَا لَوْلَادَ هُنَّ حَوَالِیْنِ كَامِلَیْنِ“ (یعنی مائیں اپنی اولاد کو کامل دو سال دودھ پلائیں۔ پس اس سے ظاہر ہوا کہ حمل کی کم از کم مدت چھ ماہ ہے اس لئے اس عورت کا زنا ثابت نہیں ہوا۔ حضرت عثمان نے اس کے بعد آدمی کو بھیجا کہ عورت کو واپس لائیں مگر اسکا کام تمام ہو چکا تھا۔

(کو کب دہی)

(۲) آنکھ کا قصاص | حضرت عثمان کے غلام نے ایک اعرابی کے سر پر اس طرح ضرب لگائی جس سے اسکی ایک آنکھ ضائع ہو گئی جب تفسیر حضرت عثمان کے پاس پہنچی تو آپ نے آنکھ کی دیت دینی چاہی مگر اعرابی رضامند نہ ہوا۔ بالآخر اس قضیہ کو حضرت عثمان نے حضرت علی علیہ السلام کے پاس پیش کیا۔ اعرابی نے دیت سے انکار کر کے قصاص کی خواہش کرنے پر حضرت نے کچھ روٹی اور آئینہ منگوایا اور روٹی کو تر کر کے غلام کی آنکھ کے اطراف رکھا اور آئینہ کو دھوپ میں اس طرح رکھا کہ آفتاب کی شعاعیں منعکس ہو کر اس کے چہرے پر گریں اور اس کو حکم دیا کہ آئینہ کو دیکھتا رہے۔ دیکھتا رہا یہاں تک کہ اسکی آنکھ کی چربی پگھلی کر بہنے لگی اور وہ آنکھ نابینا ہو گئی۔

(اصول کافی، عجائب احکام)

(۳) ارث میں ملنے والا شوہر

ایک شخص کی ایک کنیز تھی جس سے ایک لڑکا تولد ہوا۔ پھر اس شخص نے اس کو معزول کر کے اپنے غلام کے ساتھ نکاح کر دیا۔ چند روز گزرنے پر اسکا انتقال ہو گیا اور بچہ کی میراث میں یہ کنیز بھی اپنے بیٹے کی موروثی کنیز بن گئی اسی طرح اسکا شوہر بھی اس بچہ کا موروثی غلام بن گیا۔ چند روز کے بعد یہ لڑکا بھی مر گیا اور کنیز اپنے بیٹے کی میراث پائی اسی طرح اسکا شوہر اسکا غلام بن گیا۔ اس قضیہ کو حضرت عثمان کے پاس پیش کیا گیا۔ عورت کہتی تھی کہ میرا غلام ہے اور مرد کہتا تھا کہ یہ میری زوجہ ہے۔ حضرت عثمان سے اسکا فیصلہ ہو سکا ناچار حضرت علی علیہ السلام سے رائے لی گئی تو آپ نے فرمایا کہ عورت سے پوچھیں کہ عورت کی میراث میں آنے کے بعد اس شخص نے جماعت تو نہ کی۔ عورت نے جواب دیا کہ نہیں۔ فرمایا کہ اگر وہ ایسا کرتا تو میں اس کو سزا دیتا۔ جا یہ تیرا غلام ہے چلے اس کو آزاد کر یا غلام رکھ

یا۔ پچ ڈال۔

(کتاب الارشاد۔ شیخ مفید)

(۴) زانی مکاتبہ کنیز

ایک کنیز مکاتبہ (یعنی ایسی کنیز جس نے اپنی قیمت ادا کر کے خود کو آزاد کر لیا ہو) جس نے اپنی قیمت کے تین حصے ادا کر کے تین چوتھائی حد تک اپنے کو آزاد کر لیا تھا زنا کیا۔ حضرت عثمان نے اس مسئلہ کا جواب حضرت علی علیہ السلام سے دریافت کیا۔ حضرت نے فرمایا کہ اس پر حد اس طرح جاری کی جائے جو ایک حصہ بندگی کی ہو اور تین حصہ آزادی کی۔

(کتاب الارشاد شیخ مفید)

(۵) ایک انصاریہ اور ایک بنی ہاشم عورت

ایک شخص کی دو بیبیاں تھیں ایک انصاریہ اور دوسری ہاشمیہ۔ اس شخص نے انصاریہ کو طلاق دیدی اور چند روز کے بعد مر گیا۔ پس انصاریہ نے خلیفہ وقت کے پاس دعویٰ دائر کیا کہ اسے میراث دلانے کیونکہ اسکی عدت ختم ہونے سے پہلے اسکا شوہر مر گیا۔ حضرت عثمان نے حضرت علیؑ کے پاس بھیج دیا۔ حضرت نے فرمایا کہ انصاریہ قسم کھا کر کہے کہ تاریخ طلاق کے بعد تین طہر گزر گئے اور حیض نہ آیا۔ ایسی صورت میں وہ میراث کی مستحق ہوگی۔ انصاریہ نے قسم نہ کھا کر میراث چھوڑ دی۔

(مستدرک حصہ سوم، مناقب شہر آشوب)

زمانہ خلافت چہارم

دو آدمی کھانے پر بیٹھے تھے جن میں سے ایک کے پاس پانچ اور دوسرے کے پاس تین روٹیاں (۱) روٹیوں کا جھگڑا تھیں۔ اتنے میں ایک تیسرا آدمی آکر کھانے میں شریک ہو گیا۔ جب کھانا ختم ہو چکا تو تیسرے آدمی نے روٹیوں کے عوض آٹھ درہم دے کر چلا گیا۔ پانچ روٹیوں والے نے اپنے ساتھی سے کہا کہ میں پانچ درہم لوں گا۔ اس لئے کہ میری پانچ روٹیاں تھیں اور تو تین درہم لے اس لئے کہ تیرے پاس تین روٹیاں تھیں۔ اس نے جواب دیا کہ دونوں چار چار درہم تقسیم کر لیں گے۔ جھگڑا بڑھا یہاں تک دونوں تصفیہ کے لئے حضرت علی علیہ السلام کی خدمت میں پہنچے۔ حضرت نے پورا جھگڑا سن کر، تین روٹیوں والے سے فرمایا کہ تیرا ساتھی جو کچھ دے رہا ہے۔ لے لے حالانکہ اسکی روٹیاں تجھ سے زیادہ تھیں۔ اس نے جواب دیا کہ جب تک میرا حق مجھ کو معلوم نہ ہو جائے نہ لوں گا۔ حضرت نے فرمایا کہ تیرا حق تو ایک درہم سے زائد نہیں اس لئے کہ آٹھ روٹیوں کی چوبیس تہائیاں ہوئیں اور یہ خیال کیا جا سکتا ہے کہ سب نے برابر کھایا۔ اس طرح تو نے اپنی تین روٹیوں کی نو تہائیوں میں سے آٹھ تہائیاں کھائیں اور تیرے دوست

نے پانچ روٹیوں کی پندرہ تہائیوں میں سے آٹھ تہائیاں کھائیں۔ پس اس کی سات تہائیاں اور تیری ایک تہائی درہم والے نے کھائی اور تجھ کو ایک تہائی کے عوض ایک درہم اور تیرے دوست کو سات تہائیوں کے عوض سات درہم ملیں گے۔ (سراج المبین)

ایک وقت جبکہ حضرت علیؑ کہیں جاتے تھے گھوڑے پر سوار ہو رہے تھے کہ ایک یہودی نے سوال کیا کہ وہ کون سا عدد ہے (۲) مسئلہ رکابیسہ جسکے نوکسور ہوں، یعنی اسکا نصف ہو، ثلث ہو، رابع ہو، پانچواں، چھٹا، ساتواں، آٹھواں اور نوواں اور دسواں

حصہ ہو۔ حضرت نے فوراً جواب دیا کہ ہفتہ کے دنوں کو سال کے دنوں سے ضرب دو تو حاصل ضرب تیرا جواب ہو گا۔ (یعنی ۲۵۲۰ = ۲۴۰ × ۱۰) یہودی نے حاصل ضرب کو جانچا اور اسلام سے مشرف ہو گیا۔ چونکہ حضرت اس سوال کے وقت گھوڑے کے رکاب میں قدم رکھ رہے تھے۔ اس مسئلہ کا نام مسئلہ رکابیسہ پڑ گیا۔ (دینایح المودقہ)

ایک روز کوفہ میں حضرت امیر المومنینؑ نے نماز فجر سے فارغ ہو کر ایک شخص کو حکم دیا کہ فلاں مسجد کے متصل مکان میں ایک میں ایک عورت اور ایک مرد آپس میں جھگڑ رہے ہیں دونوں کو میرے پاس حاضر کرے۔ جب دونوں حاضر ہوئے حضرت نے اس مرد سے پوچھا کہ آج کی رات تم دونوں میں کیوں جھگڑا ہوتا رہا۔ اس نے عرض کیا کہ یا امیر المومنینؑ میں نے اس عورت سے نکاح کیا ہے لیکن جب میں اسکے قریب گیا تو مجھے اس سے سخت نفرت پیدا ہوئی اگر ممکن ہوتا تو میں اسی وقت اس کو گھر سے نکال دیتا بس اسی وقت سے ہمارے درمیان مسلسل جھگڑا ہے۔

حضرت نے حاضرین سے فرمایا کہ بہت سی باتیں ایسی ہوتی ہیں جن سے مخاطب کے سوا دوسرے کو آگاہ کرنا مناسب نہیں۔ یہ سنتے ہی سب لوگ اٹھ کر باہر چلے گئے تب آپ نے عورت سے دریافت کیا کہ کیا تو اس جوان کو جانتی ہے۔ وہ بولی کہ نہیں، فرمایا کہ میں اسکا پورا واقعہ بیان کرتا ہوں اور تجھے چاہیے کہ سچائی کو ہاتھ سے جانے نہ دے، عورت نے عرض کی کہ میں راستی سے ہرگز نہیں ہٹوں گی۔

پس حضرت نے فرمایا کہ تو فلاں بنت فلاں ہے۔ تیرا ایک چچا زاد بھائی تھا اور تم دونوں ایک دوسرے سے محبت کرتے تھے۔ ایک شب تو جب قضاے حاجت کے لئے باہر گئی ہوئی تھی اس نے تجھ سے تعارفت کی اور تو حاملہ ہو گئی۔ اور اس کو اپنی ماں پر ظاہر کیا۔ اور باپ سے پوشیدہ رکھا۔ جب وضع حمل کا وقت آیا تو رات کا وقت تھا اور تیری ماں تجھ کو گھر سے باہر لے گئی اور جب بچہ پیدا ہوا تو اس کو کپڑے میں لپیٹ کر دیوار کے پیچھے رکھ دیا، جہاں لوگ قضاے حاجت کے لئے آیا کرتے تھے۔ ایک کتنے نے اس بچہ کو سونگھا تو، تو نے اسکی طرف ایک پتھر پھینکا جو اتفاقاً بچہ کے سر پر لگا اور سر کو زخمی کر دیا۔ تیری ماں نے اسکے سر کو باندھ کر وہیں چھوڑ دیا اور تم دونوں چلی گئیں۔ جب صبح ہوئی تو فلاں قبیلہ کے ایک شخص نے اس بچہ کو لیا کر پرورش کرنا شروع کیا۔ یہاں تک کہ وہ جوان ہو گیا اور ان لوگوں کے ہمراہ کوہنہ آ کر تجھ سے نکاح کیا۔ یہ وہی لڑکا ہے۔ حضرت نے اس سے فرمایا کہ اپنے سر کو ننگا کرے۔ جب اس نے سر کو ننگا کیا تو زخم کا نشان صاف طور پر موجود پایا۔ پھر حضرت نے عورت سے فرمایا کہ یہ تیرا بیٹا ہے اور تو اسکی ماں ہے۔ خداوند تعالیٰ نے تجھ کو فعل حرام سے محفوظ رکھا۔

ایک روز ایک ہنسی ایک مرد اور ایک بچہ کو لے کر قاضی شہر کوفہ کے پاس آ کر کہنے لگا کہ اے مسلمانوں کے قاضی! (۴) ایک خنڈ کا سوال میں مرد اور عورت دونوں کے اعضاء رکھتا ہوں چنانچہ یہ لڑکا میرا بیٹا اور یہ مرد میرا شوہر ہے اب مجھے

عورت کی خواہش ہو رہی ہے کیا حکم دیتے ہو۔ قاضی صاحب جواب نہ دے سکے اور پریشان ہو کر حضرت امیر المؤمنینؑ کی خدمت پہنچے اور اس شخص نے اپنا حال عرض کیا۔ حضرت نے تعصب کو بلا کر اس شخص کی بڑیاں گنوائیں تو معلوم ہوا کہ دائیں جانب اٹھ اور بائیں جانب سات بڑیاں تھیں پس حضرت نے فرمایا کہ اے شخص تو مرد ہے نہ عورت۔ آئندہ سے تجھے نہ سر پر چادر اور نہ عورتوں میں جانا چاہیے کیونکہ تو ناخرم ہے۔

(احسن الکبار۔ کتب درسی)

ایک شخص نے دوسرے شخص پر دعویٰ کیا کہ اس نے اسکے سر پر مارنے سے بعصارت جاتی رہی اور وہ (۵) سر کے چوٹ کی سزا گونگا بھی ہو گیا حضرت علیؑ نے فیصلہ فرمایا کہ مفروب علیہ کی زبان کا خون سوئی سے نکالا جائے اگر خون سرخ ہے تو بگھنا کہ وہ اچھا ہے اور اگر خون سیاہ ہے تو وہ گونگا ہے۔

ایک شخص نے مرتے وقت اپنے ایک دوست کو وصیت کی کہ وہ ایک ہزار دینار چھوڑ کر مر رہے اس میں (۶) وصیت میں خیانت جس قدر وہ چاہے خیرات کر کے باقی لے لے چنانچہ اسکے مرنے کے بعد اس شخص نے ایک سو دینار خیرات کر کے بقیہ لے لیا خیرات خوروں نے کہا کہ نصف تقسیم کر کے نصف لے لے۔ مگر اس نے نہ مانا اور فریاد حضرت علیؑ کے دربار میں پہنچی۔ حضرت نے فرمایا کہ ان لوگوں نے تو تجھ سے انصاف چاہا اور آدمی رقم مانگ رہے ہیں اور آدمی تیرے لئے چھوڑ رہے ہیں۔ اس شخص نے جواب دیا کہ جو منہ وصیت کی تھی کہ اس میں سے جتنا میں چاہوں خیرات کر کے باقی لے لوں۔ حضرت نے فرمایا کہ بس تجھ کو چاہیے کہ تو سو دینار خیرات کر دے۔ اس نے پوچھا کہ کیوں؟ فرمایا کہ موصی کی وصیت تھی کہ اس میں سے جتنا تجھ کو پسند ہو خیرات کر دے۔ تو تو نے تو سو دینار پسند کئے اس لئے ایک سو رکھ اور نو سو خیرات کر دے۔

ایک عورت کی شادی ہوئی اور اس نے شب زفاف اپنے آشنا کو پلنگ کے نیچے پوشیدہ کر دیا اور جب (۷) دلہن اور دو قتل دوہا کہہ میں آیا تو اس پر حملہ کرادی، دونوں میں لڑائی ہوئی اور دوہا نے اس شخص کو مار دیا۔ آشنا کو مرتے دیکھ کر عورت غصہ میں آئی اور اپنے دوہا کو مار دی۔ حضرت علیؑ نے فرمایا کہ عورت پہلے اپنے آشنا کا خون بہا اور اسے پھر اپنے شوہر کے قتل میں قتل کی جائے۔

ایک شخص بھاگ رہا تھا اور دوسرا اس کو قتل کرنا چاہتا تھا۔ ایک تیسرے شخص نے مفروب کو پکڑ کر قاتل (۸) قاتل اور شریک قتل کے حوالہ کر دیا اور اس نے قتل کر دیا۔ چوتھا شخص یہ سب دیکھ رہا تھا اور مقتول کو چھڑا سکتا تھا مگر نہ چھڑایا اور قاتل کو بھی منع نہ کیا۔ حضرت نے فیصلہ کیا کہ قاتل کو قصاص میں قتل کیا جائے اور پکڑنے والے کو جس دوام کی سزا دی جائے۔ دینے والے کی دونوں آنکھیں پھوڑ دی جائیں کہ باوجود قدرت کے دیکھ کر خاموش رہا اور مقتول کی مدد نہ کی۔

(۹) ایک شخص کا بیوی پر ظلم، جس سے وہ ہمیشہ کھیلے میکار ہوگئی | ایک شخص نے اپنی عورت کی شرمگاہ کو اس طرح کاٹ دیا کہ وہ ہمیشہ کے لئے کسی دوسرے کے

قابل نہ رہی۔ حضرت علی علیہ السلام نے حکم فرمایا کہ شوہر اس کی دیت ادا کرے اور تاحیات اس عورت کو پاس رکھے اور اس کو لطفہ دیا کرے اگرچہ اس کو طلاق بھی دے دے۔

(۱۰) دوسرا اور ایک دھڑکے بچہ کی میراث | حضرت کی خدمت میں ایک ایسے مولود کی میراث کا جھگڑا پیش ہوا جس کے دوسرا اور دو بیٹے تھے مگر بچے کا دھڑک ایک ہی تھا۔ لوگوں نے پوچھا کہ اسکو متروکہ ایک ملنا چاہیے یا دو آدمیوں کا۔ فرمایا کہ اس کو چھوڑ دو یہاں تک کہ سو جائے اگر سانس دونوں سروں سے برابر آتی ہے تو دو کا حصہ پائے گا اور اگر ایک ہی سر سے سانس آتی ہے اور دوسرے سے نہیں تو ایک حصہ پائے گا۔

(۱۱) ایک قاتل کا فیصلہ | حضرت علیؑ کی خدمت میں ایک ایسے آدمی کو گرفتار کر کے لائے جھکے ہاتھ میں خون آلود چھری تھی اور ایک گلی میں اسکے سامنے ایک مقتول پڑا خون میں لوٹ رہا تھا جب اسکے قاتل کے متعلق دریافت کیا گیا تو اس نے جواب دیا کہ میں ہی قاتل ہوں۔ حضرت نے حکم دیا کہ اس کو قتل کر دیں جب اس کو قتل کرنے لے چلے سامنے سے ایک شخص دوڑتا ہوا آیا اور کہنے لگا کہ اسکے قتل میں جلدی نہ کرو اور اس کو امیر المؤمنینؑ کے پاس لے چلو۔ جب سب حضرت کے سامنے آئے تو اس نے کہا کہ امیر المؤمنین یہ اسکا قاتل نہیں ہے بلکہ میں اسکا قاتل ہوں۔ حضرت نے پہلے شخص سے پوچھا کہ تو نے کیوں اسکے قتل کا اعتراف کیا۔ اس نے جواب دیا کہ امیر المؤمنین مقتول اندھیرے میں خون آلود پڑا ہوا تھا میں اسکے نزدیک تھا اور میرے ہاتھ میں خون بھری چھری تھی اس حالت میں اس گروہ کا وہاں سے گزرا ہوا۔ چونکہ اور کوئی آدمی وہاں موجود نہ تھا۔ ان لوگوں نے مجھے گرفتار کر لیا اور مجھ پر خوف طاری ہونے کی وجہ سے میں نے اقبال کر لیا کہ اسکا حساب خدا کے پاس ہوگا۔

حضرت نے فرمایا کہ تو نے بہت بُرا کیا مگر حقیقت واقعہ کیا ہے بیان کر۔ اس نے جواب دیا کہ میں قصاب ہوں۔ شب کا آخری حصہ تھا کہ میں گائے کو ذبح کر کے اسکا چمڑا نکال کر ٹکڑے کر رہا تھا کہ مجھے پیشاب آیا۔ میرے ہاتھ میں چھری تھی اسی حالت میں باہر گیا اور پیشاب سے فارغ ہو کر جب واپس ہوا تو مقتول کو سامنے پڑا ہوا پایا۔ ان لوگوں نے مجھے گھیر لیا اور کہا کہ یہی قاتل ہے اور مجھے یقین ہو گیا کہ ان سے رہائی ممکن نہیں اس لئے اپنے قاتل ہونے کا اعتراف کر لیا۔

حضرت نے دوسرے آدمی سے پوچھا کہ تیرا کیا واقعہ ہے اس نے کہا کہ میں بہت مفلس و محتاج تھا۔ صرف مال کی طرح میں اس کو قتل کیا اور جب یہ گروہ سامنے آیا تو میں فرار ہو گیا اور یہ قصاب گرفتار ہو گیا اور جب میں نے دیکھا کہ آپ نے اسکے لئے قصاص کا حکم دیا تو مجھے خوف دانگ ہو گیا کہ میری گردن پر دو خون عائد ہوتے ہیں خدا کو کیا جواب دوں گا اس لئے میں نے حق بات کا اعتراف کر لیا۔ حضرت علیؑ نے امام حسنؑ سے فرمایا کہ اسکا فیصلہ کریں آپ نے فرمایا کہ خداوند عالم کا ارشاد ہے کہ جس شخص نے ایک نفس کو موت سے

پچایا گیا اس نے تمام لوگوں کو موت سے بچایا۔ اس شخص نے ایک کو قتل کیا ہے اور دوسرے کی جان بچائی ہے۔ پس حضرت علیؑ نے حکم دیا کہ دونوں کو چھوڑ دیا جائے اور قتل کی دیت بیت المال سے ادا کی جائے۔
(نجم الثاقب)

(۱۲) بچوں کا کھیل اور ایک کی گردن کا ٹوٹنا | تین لڑکیاں قاصدہ قاصدہ اور واقصہ آپس میں ایک دوسرے پر سوار ہو کر کھیل رہی تھیں۔ نیچے والی نے اپنے اوپر والی کو گرا دیا تو تیسری بھی گر گئی اور اس کی گردن ٹوٹ گئی۔ جب یہ قضیہ حضرت کے پاس پیش ہوا تو آپ نے پہلی اور دوسری پر دو ثلث دیت مقرر فرمائی اور تیسری کی نسبت فرمایا کہ اس نے اپنے نفس پر اعانت کی ہے یعنی ان دونوں کی وجہ سے تیسری کو گردن ٹوٹنے کی دو ثلث دیت دی جائے۔

(نہایہ - ابن کثیر)

(۱۳) قتل شبہ عمد | حضرت علیؑ علیہ السلام نے فرمایا کہ شبہ عمد بڑی لکڑی یا بٹسے پتھر سے مارنے کو کہتے ہیں جس سے موت واقع ہو قتل شبہ عمد میں دیت کا نصاب تین دو سالہ اونٹ، تین جوان اونٹ اور تین دو تادس سال کے اونٹ ہیں۔
(کنز العمال ۷۷)

(۱۴) انس و نفرت اور حفظ و نسیان وغیرہ | نفرت ہوتی ہے۔ اس کی وجہ ہے حالانکہ دونوں کا معدن ایک ہی ہے۔ اسی طرح رویائے صادقہ و کاذبہ کا سبب کیا ہے۔

حضرت نے فرمایا کہ خداوند عالم نے خلقت اجسام سے دو ہزار سال قبل روجوں کو پیدا کر کے ان کی جگہ ہوا میں قرار دی۔ پس جن ارواح میں اس عالم میں دوستی ہوگئی یہاں بھی وہ ایک دوسرے کو چلتے ہیں اور جن میں وہاں کراہت تھی وہ یہاں بھی ایک دوسرے کو بُرا سمجھتے ہیں۔

دوسرے سوال کا جواب یہ ہے کہ خداوند عالم نے روح کو خلق فرما کر نفس کو اس پر سلطان قرار دیا۔ پس جب آدمی سوتا ہے تو روح نکل جاتی ہے اور سلطان باقی رہ جاتا ہے۔ ایسی حالت میں جب گروہ ملائکہ یا گروہ جنات کا گڑاس کی طرف ہوتا ہے تو خواب نظر آتے ہیں۔ رویائے صادقہ ملائکہ کی طرف سے ہوتے ہیں اور رویائے کاذبہ اجتناب کی طرف سے۔

بھران لوگوں نے حفظ و نسیان کے بارے میں سوال کیا تو حضرت نے فرمایا کہ جب خدا نے آدم کو پیدا کیا ان کے قلب پر ایک پردہ بھی ڈالا پس جب کوئی بات دل پر گزرتی ہے اور وہ پردہ کھلا رہتا ہے تو انسان اس کو یاد رکھتا ہے اور جب پردہ کھلا نہیں رہتا تو بھول جاتا ہے۔ یہ جو بات سن کر ان لوگوں نے اسلام قبول کر لیا۔

(۱۵) مردہ مرغی کا انڈا | ایک شخص نے عرض کیا کہ میں نے مرغی مرغی کا بیٹ دیا یا تو اس سے ایک انڈا نکلا، میں اس کو کھا سکتا ہوں یا نہیں۔ حضرت نے فرمایا کہ نہیں۔ عرض کیا کہ اگر انڈے کا بچہ نکلوں تو فرمایا کہ ہاں اس بچہ کو

کھا سکتا ہے عرض کیا کہ اسکا سبب - فرمایا کہ یہ زندہ مردہ سے نکلا ہے، وہ مردہ مردے سے نکلا ہے۔

ایک شخص نے ایک شخص کی لڑکی کو جو زین عربیہ سے تھی پیغام دیا اور لڑکی کے باپ نے اس کا نکاح (۱۶) دلہن کا بدل دیا جانا کر دیا لیکن بنت عربیہ کی بجائے بنت عجمیہ کو دلہا کے گھر بیچ دیا جب شوہر کو معلوم ہوا کہ یہ لڑکی وہ نہیں ہے جسکے لئے پیغام دیا گیا تھا تو معاویہ کے پاس گیا اور تمام واقعہ بیان کیا معاویہ نے جواب دیا کہ اسکا فیصلہ علیؑ سے بہتر کوئی نہ کر سکے گا۔ چنانچہ وہ کوفہ جا کر حضرت امیر المومنینؑ سے سارا واقعہ بیان کیا حضرت نے فرمایا کہ لڑکی کے باپ کو چاہیے کہ بنت عربیہ کے اُس مہر سے جو اس کے شوہر نے قرار دیا تھا بنت عجمیہ کے لئے یہ سبب جلت سامان خرید کر دے یہی اسکا مہر ہوگا اور اس شخص کو حکم دیا کہ اس لڑکی کو مس نہ کرے یہاں تک اسکا عقد ختم نہ ہو جائے اور دھو کر کی سزا میں باپ کو کوڑے لگائے جائیں۔

جب حضرت علیؑ علیہ السلام نے تلی کھانے سے منع فرمایا تو قصاب نے جگر و طحال میں فرق پوچھا کہ آپ نے (۱۷) جگر اور تلی میں فرق جگر کھانے کی تو اجازت دی مگر تلی کھانے سے منع فرما رہے ہیں۔ حضرت نے ایک خالی ظرف میں پانی منگوایا اور قصاب سے فرمایا کہ جگر اور طحال کو درمیان سے جیر کر پانی میں ڈال دے پس تھوڑی دیر بعد تلی سے تمام خون بہ کر مرف پوسٹ اور رگیں باقی رہ گئیں۔ اور جگر مرف سفید ہو کر جیسے کا لیسا رہ گیا۔ اور اسکی مقدار میں کوئی کمی نہ ہوئی حضرت نے فرمایا کہ دیکھ دونوں میں یہی فرق ہے کہ جگر گوشت ہے اور تلی خون۔

قاضی شریح کے پاس ایک مرد لایا گیا جس نے بیان کیا کہ مجھ میں مرد اور عورت (۱۸) مردانہ و زنانہ علامات رکھنے والا مرد دونوں کی علامات ہیں۔ اور میں، دونوں مقامات سے پیشاب کرتا ہوں جو ایک منقطع ہو جاتا ہے میں اپنے شوہر سے حاملہ ہوئی اور مجھ سے بچہ پیدا ہوا نیز میں نے ایک جاریہ سے جماع کیا اور وہ مجھ سے حاملہ ہوئی۔ شریح بید متحیر ہوا اور اس کو حضرت علیؑ کی خدمت میں لے گیا اور پورا واقعہ سنایا حضرت نے اسکے شوہر سے دریافت فرمایا تو اس نے اس کے بیان کی تصدیق کی پھر حضرت نے چار عورتوں کو بلا کر کہا کہ اس کو کمہ میں لے جائیں اور اسکی پسلیاں شمار کریں۔ پس معلوم ہوا کہ اس کو بائیں جانب سات اور دائیں جانب آٹھ پسلیاں ہیں۔ حضرت نے فرمایا کہ یہ مرد ہے اسکے شوہر نے کہا کہ یا امیر المومنینؑ یہ میرے چچا کی لڑکی ہے اور مجھ سے اسکا لڑکا پیدا ہو چکا ہے۔ آپ اس کو مردوں میں شامل کئے دیتے ہیں حضرت نے فرمایا کہ میں نے اسکے بارے میں وہی حکم دیا ہے جو حکم خدا ہے جو کہ خدا نے حوا کو آدمؑ کی آخری پسلی سے پیدا کیا۔ مرد کی پسلیاں کم ہوتی ہیں اور عورت کی پوری۔

ایک شخص نے دریافت کیا کہ کپڑے پہن کر ہی نماز ادا کرنے کے کیا (۱۹) فروع دین اور چند اجتنابی احکام کے وجوہ وجوہ ہیں حضرت نے فرمایا کہ جب انسان نماز پڑھتا ہے اسکا

جسم کپڑے اور ہر وہ شے جو اسکے گرد ہوتی ہے تسبیح کرتی ہے۔

پھر فرمایا کہ آگاہ ہو جاؤ کہ خداوند تعالیٰ نے ایمان کو فرض قرار دیا تاکہ شرک سے طہارت ہو جائے نماز کو واجب کیا تاکہ انسان بگرت

بچے رزکوۃ کو زیادتی رزق کا سبب قرار دیا۔ روزہ کو اہل حق کے خلوص کی آزمائش کے لئے واجب کیا۔ حج میں تقویٰ دین قرار دیا۔ جہاد میں سلامتی، امر بالمعروف میں مصلحت عوام اور نہی عن المنکر کو احمقوں کے لئے زرہ قرار دیا۔ صلہ رحمی باعث زیادتی جمعیت اور قصاص جانوں کی حفاظت کا باعث ہے۔ حدود کی حفاظت سے محارم کی عظمت کا اظہار، ترک شراب سے حفاظت عقل۔ اجتناب برقیہ میں قیام عفت، ترک زنا میں تحقیق نسب، ترک لواط میں کثرت نسل، ترک کذب میں عظمت صدق، صلح میں خوف سے امان۔ امانت میں نظام امت اور اطاعت میں تعظیم سلطان مقصود ہے۔

ایک شخص نے دریافت کیا کہ یا امیر المؤمنین وقوف حل کا کیا سبب ہے حرم میں جانے کی اجازت کیوں نہیں ہے۔ حضرت نے فرمایا کہ کعب بیت خدا ہے اور حرم دار خدا ہے پس جب آنے والے قصد کرتے ہیں تو ان کو دروازہ پر روکا جاتا ہے تاکہ اندر آنے کے لئے تفرع وزاری کریں۔

عرض کی کہ مشہر اطرام حرم میں کیوں داخل ہے فرمایا کہ جب اس میں داخل ہونے کی اجازت دی جائے تو حجاب ثانی پر کھڑے ہوں اور اپنی تفرع وزاری کو زیادہ کریں تاکہ قریب آنے کا اذن مل جائے۔ پھر جب اپنے تفت (انکان حج میں سے ایک کن) کو ادا کریں اور اس کے ان گناہوں سے پاک ہو جائیں جو خدا اور ان کے درمیان حجاب ہے تو پھر زیارت کی اجازت دی جائے۔

ایک شخص نے پوچھا کہ ایام تشریق کے روزے کیوں حرام کئے گئے۔ فرمایا کہ ان دنوں میں لوگ خدا کے زور ہو کر اسکی ضیافت میں رہتے ہیں پس مضیف کے لئے سزاوار نہیں کہ اس کے مہمان روزہ رکھیں۔

پھر سوال کیا کہ خانہ کعبہ سے چھٹنے کا حکم کیوں ہے۔ فرمایا کہ اسکی مثال یوں سمجھ لو کہ جیسے کوئی شخص کسی کا قصود کرے اور اس سے اس امید میں تفرع وزاری کے ساتھ لپٹ جائے کہ وہ اس کے گناہ معاف کر دے۔

حضرت امیر علیہ السلام نے ایک جوان کو دیکھا کہ روزہ ہے۔ دریافت کرنے پر (۲۲) قاتلین کا اقبال اور مال کی واپسی | کہا کہ میرے باپ نے چند لوگوں کے ہمراہ بہت سے سامان کے ساتھ سفر کیا تھا۔ وہ سب لوگ تو واپس آگئے مگر میرا باپ نہ لوٹا۔ حضرت نے فرمایا کہ اس بارے میں حضرت داؤد کا سا فیصلہ کروں گا۔ پھر حضرت نے ان سب لوگوں کو بلایا جو اسکے باپ کے ساتھ گئے تھے۔ اور فرمایا کہ کیا تم یہ خیال کرتے ہو کہ جو کچھ تم نے اس جوان کے باپ کے ساتھ کہا ہے۔ میں نہیں جانتا اجماعاً تم سب اس مقام پر بیٹھ جاؤ۔ پھر ایک شخص کو علی رو لے جا کر فرمایا کہ میں جو کچھ سوال کروں وہی آواز سے جواب دینا۔ پھر حضرت نے ان لوگوں کے جانے کا ترنہ مسال، ہینہ، دن، اس شخص کی بیاری، موت، غسل و کفن اور نماز و دفن اور مقام قبر کا سوال کیا۔ اور عبداللہ ابن رافع کو اس کے قلمبند کرنے کا حکم دیا۔ جب اس کا بیان ختم ہوا تو حضرت نے بلند آواز سے تکبیر کہی اور لوگوں نے بھی حضرت کے ساتھ تکبیر کہی۔ یہ آواز سن کر اس شخص کے ساتھیوں نے بھی کہ حضرت کو سچا واقعہ معلوم ہو گیا۔ اس کے بعد حضرت نے دوسرے

شخص کو بلایا اور وہی سوالات کئے اس شخص نے پہلے آدی کے بیان سے اختلاف کیا۔ حضرت نے تکبیر بھی اور تیسرے کو بلایا اور وہی سوالات کئے اس شخص نے پہلے آدی کے بیان سے اختلاف کیا۔ حضرت نے تکبیر بھی اور تیسرے کو بلایا۔ پھر چوتھے کو بلا کر نعمیت کی پھر ڈرایا۔ پس اس نے اقرار کر لیا کہ بیشک انہوں نے اس کو قتل کر کے اسکا مال لے لیا اور اس کو کوفہ کے قریب فلاں مقام پر دفن کیا۔ اسکے بعد حضرت نے پھر پہلے اشخاص کو بلا کر فرمایا کہ صبح صحیح واقعہ کہہ دو ورنہ سزا دوں گا۔ حقیقت امر مجھ پر ظاہر ہو چکی ہے۔ سب نے اپنے جرم کا اقبال کر لیا۔ حضرت نے مال واپس کرنے کا حکم دیا اسکے ساتھ ہی مقتول کے فرزند نے اپنے باپ کا خون معاف کر دیا۔

لوگوں نے عرض کیا کہ میرا المومنینؓ حضرت داؤد کا فیصلہ کیا تھا حضرت نے فرمایا کہ ایک روز حضرت داؤد کچھ لڑکوں کی طرف سے گزرے جو کھیل میں مصروف تھے ان میں سے کسی نے ایک لڑکے کو ”مات الدین“ کہہ کر پکارا حضرت داؤد نے اس لڑکے سے پوچھا کہ تیرا یہ نام کس نے رکھا۔ اس نے جواب دیا کہ میری ماں نے پھر حضرت داؤد نے اسکی ماں کے پاس پہنچ کر پوچھا کہ اے کیز خدا تیرے لڑکے کا کیا نام ہے۔ اس نے جواب دیا کہ مات الدین۔ کہا کہ کیوں؟ عرض کی کہ اسکا باپ چند آدمیوں کے ساتھ سفر پر گیا تھا اور میں حاملہ تھی۔ جب وہ لوگ واپس آئے میرا شوہرنہ آیا۔ جب میں نے دریافت کیا تو ان لوگوں نے کہا کہ وہ مر گیا۔ میں نے پوچھا کہ اسکا مال کہاں ہے، جواب دیا کہ اس کے پاس کچھ بھی نہ تھا۔ پھر میں نے پوچھا کہ آیا اس نے کوئی وصیت کی ہے جواب دیا کہ اگر میری بیوی کو لڑکا تولد ہو تو اسکا نام مات الدین رکھنا۔ اس لئے میں نے اس کا نام مات الدین رکھا ہے۔ حضرت داؤد اس عورت کو اس گروہ کے پاس لے کر گئے اور اسی طرح فیصلہ کیا جس طرح آج میں نے کیا۔ چنانچہ اسکا خون بھی ان لوگوں پر ثابت ہوا اور مقتول کا مال ان کے پاس سے نکلا۔ اس کے بعد حضرت داؤد نے کہا کہ آج سے تو اس لڑکے کو عاش الدین کہہ کر پکارنا۔

ایک شخص نے اپنے غلام کو اپنے لڑکے کے ہمراہ کو ذبح کیا۔ اتفاقاً وہ دونوں راستہ میں لڑ پڑے۔ (۲۳) آقا زادہ اور غلام لڑکے نے غلام کو مارا اور غلام نے اس کا لیاں کو دیں اور کہنے لگا کہ وہ لڑکا اسکا غلام ہے۔ جب یہ قضیہ امیر المومنین علیہ السلام کے پاس پہنچا حضرت نے قہر کو حکم دیا کہ دیوار میں دو سوراخ بنائے اور ان دونوں سے کہہ کہ اپنے اپنے سر ان سوراخوں سے باہر نکالے۔ جب وہ دونوں اس طرح بیٹھ گئے حضرت نے قہر کو حکم دیا کہ رسول اللہ کی تلوار لے اور جلدی سے غلام کا سر کاٹ لے۔ قہر تلوار چلانے ہی والے تھے کہ غلام نے مارے خون کے اپنا سر اندر کھینچ لیا۔ اور دوسرا ویسا ہی ہوا۔ پس حضرت نے اس غلام کو سزا دی اور اس کے آقا کی طرف لوٹا دیا اور فرمایا کہ اگر پھر ایسا کرے گا تو تیرا ہاتھ کاٹ دوں گا۔

تین شخص ایک اونٹ کے مالک تھے۔ دو شریکوں نے تیسرے سے کہا کہ ہم کچھ ضرورت سے جاتے ہیں تم اسکی حفاظت کرتے رہنا کچھ دیر کے بعد اس کو بھی کسی حاجت سے جانا پڑا (۲۴) تین شخص اور ایک اونٹ اس لئے اس نے اونٹ کے چاروں پیر سی سے باندھ کر چلا گیا اسکے واپس ہونے سے پہلے دونوں شریک واپس آئے اور اونٹ کے دو پیر کھول کر کسی کام میں مشغول ہو گئے۔ اونٹ دو پیر سے لنگرتے لنگرتے ایک کنوئیں میں گر گیا اور اسکی بڑیاں ٹوٹ گئیں۔ پس ان دونوں

اس کو کھر کر کے اس کا گوشت فروخت کر ڈالا۔ جب تیسرا شخص لوٹا تو کچھ کہہ کر تم نے اسے کیوں کھولا اگر کھولا تو حفاظت کیوں نہ کی۔ جب یہ قصیدہ حضرت امیر المومنین کے پاس آیا تو آپ نے فرمایا کہ دونوں شریک دولت تیسرے کو دیں اس لئے کہ اسکی کوئی کوتاہی نہ تھی اور ایک ثلث دونوں تقسیم کر لیں۔

ایک بار حضرت امیر المومنین کے پاس دو آدمی پیش کئے گئے جنہوں نے مالِ خدا میں سر ترقیا تھا۔ ان میں کا ایک مالِ خدا سے تھا اور دوسرا کسی شخص کا غلام تھا۔ (۲۵) غلام مالِ خدا اور غلام دیگر حضرت نے فرمایا کہ اس غلام پر جو مالِ خدا سے ہے کوئی حد نہیں کیونکہ بعض مالِ خدا نے بعض کو کھایا لیکن دوسرے پر جدجاری کی اور اسکا ہاتھ قطع کر دیا۔

متفرقات (شروط لا الہ الا اللہ)

حضرت امیر المومنین نے ارشاد فرمایا کہ لا الہ الا اللہ (دین کی) شرائط میں سے ایک شرط ہے، میں اور میری ذریت ان شرائط میں سے ایک شرط ہے۔ ہمارا امر سخت اور بچہ دشوار ہے اس کا متحمل صرف وہی بندہ ہو سکتا ہے جسکے قلب کا امتحان خداوند تعالیٰ نے ایمان کے ساتھ بلے لیا ہو۔ ہماری حدیث کو وہی لوگ سینہ میں محفوظ رکھتے ہیں جو امانت دار ہوں۔ اللہ تعالیٰ نے حق راستوں کو واضح اور اس کے طریقوں کو روشن کر دیا ہے (نا فرمانی کی صورت میں) ہمیشہ کی بد نعتی طاری ہوتی ہے اور (فرمان برداری کی صورت میں انسان) ابدی نیک نعتی سے مالا مال ہو جاتا ہے۔ انا قسید النار و خازن الجنان صاحب المحض و صاحب الاعراض و لیس من اهل البیت امام الا و هو عارف باہل و لایة و ذلک قول اللہ تعالیٰ "انما انت منذر" و کل قوم ہاد و انا یعسوب المومنین و المال یعسوب الفجار۔ انی لعلىٰ بیتہ من ربی و بصیرتہ من نبی و یقین من امری انی لعلىٰ جلاد الحق و انہم لعلىٰ منزلة الباطل اقوال ما تسمعون و استغفر اللہ لی و لکم و لا یفوز بالنجاة الا من قام بشرائط الایمان۔

ترجمہ:- میں دوزخ کا تقسیم کرنے والا ہوں اور بہشت کا خازن ہوں جو محض و اعمرات کا مالک ہوں۔ ہم اہلیت میں جو امامت کے درجہ پر فائز ہوتے ہیں وہ اپنے محبوں کو بخوبی جانتا ہے اس بارے میں اللہ کا فرمان ہے کہ تم ڈرانے والے ہو اور تمام قوم کے لئے ہدایت کرنے والے ہو میں مومنین کا سردار ہوں۔ اور مال فاجرین کا سردار ہے میں اپنے رب کی دلیل اور بصیرت کے ذریعہ دین پر قائم ہوں مجھے میرے امر کا یقین ہے۔ میں حق کے راستہ پر گامزن ہوں اور (ہمارے مخالف) باطل کی مذلت میں گرفتار ہیں۔ میں وہ بات کہہ رہا ہوں جس کو تم سن رہے ہو۔ میں اللہ سے تمہارے اور میرے لئے مغفرت طلب کرتا ہوں (روز قیامت) وہی شخص رستگاری حاصل کرے گا جو (دنیا میں)

(نیایبیع المورۃ ص ۴۹)

شرائط ایمان کے ساتھ قائم رہا۔